
Chapter 1 


प्रथमोपदेशः 


श्रीआदिनाथाय नमोऽस्तु तस्मै 
येनोपदिष्टा हठयोगविद्या । 
विभ्राजते प्रोन्नतराजयोगम्‌ 
आरोढ़मिच्छोरधिरोह्विणीव॥ १॥ 


प्रणम्य श्रीगुरु नाथ स्वात्मारामेण योगिना । 
केवलं राजयोगाय हठविद्योपदिश्यते॥ २॥ 
श्रान्त्या बहुमतध्वान्ते राजयोगमजानताम्‌ । 
हठप्रदीपिका धत्ते स्वात्माराम ता । ३॥ 
हठविद्या हि मत्स्येन्द्रगोरक्षाद्या | 
स्वात्मारामोऽथवा योगी जानीते तत्प्रसादत:॥ ४॥ 
ख्रीआदिनाथमत्स्येन्द्रशावरानन्दभेरवाः । 
चौरङ्गीमीनगोरक्षविरूपाक्षबिलेशयाः॥ ५॥ 
मन्थानो भेरवो योगी सिद्विर्बद्धक्च कन्थडिः । 
कोरंटकः सुरानन्द: सिद्धपादश्ज चर्पंटिः॥ ६॥ 
कानेरी परज्यपादश्च नित्यनाथो निरञ्जनः । 
कपाली विन्दुनाथश्ज काकचण्डीश्वराह्मयः॥ ७॥ 


अल्लामः प्रभदेवश्च घोडा चोली च टिटिणिः । 
भानकी नारदेवश्च खण्ड: कापालिकस्तथा॥ ८॥ 
इत्यादयो महासिद्धा हठयोगप्रभावतः । 
खण्डयित्वा कालदण्ड ब्रह्माण्डे विचरन्ति ते॥ ९॥ 
अशेषतापतप्षाना समाञ्रयमठो हठः । 
अशेषयोगय॒क्तानामाधारकमठो हठः॥ १०॥ 
हठविद्या पर गोप्या योगिना सिद्धिमिच्छता । 
भवेद्दीर्यवती गक्ता निर्वीर्या त्‌ प्रकाशिता॥ ११॥ 
सुराज्ये धार्मिके देशे सभिक्षे निरुपद्रवे 

धनः प्रमाणपर्यन्तं शिलाग्निजलवर्जिते जलवर्जिते | 
एकान्ते मठिकामध्ये स्थातव्यं हठयोगिना॥ १२॥ 


अल्पद्वारमरन्श्रगर्तविवरं नात्यञ्चनीचायतं 
सम्यग्गोमयसान्द्रलिक्षममलं निःशेसजन्तूज्झितम्‌ । 
बाह्ये मण्डपवेदिकुपरुचिर प्राकारसंवेष्टित 

प्रोक्त योगमठस्य लक्षणमिद सिद्धैर्हठाभ्यासिभिः॥ १३॥ 
एवं विधे मठे स्थित्वा सर्वचिन्ताविवर्जितः । 
गुरूपदिष्टमार्गेण योगमेव समभ्यसेत्‌॥ १४॥ 
अत्याहारः प्रयासश्च प्रजल्पो नियमाग्रहः । 
जनसङ्गश्च लौल्यं च षड़भियोंगो विनश्यति॥ १५॥ 
उत्साहात्साहसाद्धैर्यात्तत्त्वज्ञानाश्च निश्चयात्‌ । 
जनसङ्गपरित्यागात्षड्भियोंगः प्रसिद्यति॥ १६॥ 
अथ यमनियमाः 

अहिंसा सत्यमस्तेयं ब्रह्मचर्य क्षमा धृतिः । 
दयार्जवं मिताहारः शौच चैव यमा दश॥ १७॥ 
तपः सन्तोष आस्तिक्यं दानमीश्वरपूजनम्‌ । 
सिद्धान्तवाक्यश्रवणं ह्रीमती च तपो हृतम्‌ । 

नियमा दश सम्प्रोक्ता योगशास्त्रविशारदै:॥ १८॥ 
अथ आसनम्‌ 

हठस्य प्रथमाङ्गत्वादासनं पूर्वमुच्यते । 
कुर्यात्तदासनं स्थेर्यमारोग्यं चाङ्गलाघवम्‌॥ १९॥ 
वशिष्ठाद्यैश्च मुनिभिर्मत्स्येन्द्राद्यैश्च योगिभिः । 
अङ्गीकृतान्यासनानि कथ्यन्ते कानिचिन्मया॥ २०॥ 
जानूर्वोरन्तरे सम्यङ्कत्वा पादतले उभे । 
ऋजुकायः समासीनः स्वस्तिकं तत्प्रचक्षते॥ २१॥ 
सव्ये दक्षिणगुल्फं तु पृष्ठपार्श्वे नियोजयेत्‌ । 


दक्षिणेऽपि तथा सव्यं गोमुखं गोमुखाकृतिः॥ २२॥ 
एक पादं तथेकस्मिन्विन्यसेदुरुणि स्थिरम्‌ । 


इतरस्मिस्तथा चोरु वीरासनमितीरितम्‌॥ २३॥ 

गद निरुध्य गुल्फाभ्यां व्य॒त्क्रमेण समाहित 
कुर्मासन भवेदेतदिति योगविदो विदु:॥२४॥ 
पद्यासनं त संस्थाप्य जानूर्वोरन्तरे करौ । 

निवेश्य भूमौ संस्थाप्य व्योमस्थं ककुटासनम॥ २५॥ 
कुङ्कटासनबन्धस्थो दोभ्यां सम्बद्य कन्धराम्‌ । 
भवेदकूमैवदुत्तान एतदुत्तानकूमंकम्‌॥ २६॥ 

पादाङ्गष्ठौ त्‌ पाणिभ्या गृहीत्वा श्रवणावधि । 
धनुराकर्षण क॒र्याद्धन्रासनमच्यते॥ २७॥ 


वामोरुमूलार्पितदक्षपादं 
जानोर्बहिर्वेष्टितवामपादम्‌ । 


प्रगृह्य तिष्टेत्परिवतिताङ्गः 
श्रीमत्य्सनाथोदितमासनं स्यात्‌॥ २८॥ 
मत्स्येन्द्रपीठं जठरप्रदीस्षि 


प्रचण्डरुग्मण्डलखण्डनास्त्रम । 
अभ्यासतः कण्डलिनीप्रबोधं 
चन्द्रस्थिरत्व च ददाति पंसाम॥ २९॥ 
प्रसार्य पादौ भवि दण्डरूपौ 

दोभ्यां पदार्ग्राद्वतयं गृहीत्वा । 
जान्‌परिन्यस्तललाटदेशो 

वसेदिदं पञश्चिमतानमाहः॥ ३०॥ 

इति पश्चिमतानमासनाग्त्य 

पवन पश्चिमवाहिनं करोति । 

उदयं जठरानलस्य कुर्याद्‌ 

उदरे कार्श्य॑मरोगतां च पुसाम्‌॥ ३१॥ 
धरामवष्टभ्य करद्वयेन 
तत्कुर्परस्थापितनाभिपारश्चः । 
उच्चासनो दण्डवदुत्थितः खे 
माय्रमेतत्प्रवदन्ति पीठम॥ ३२॥ 


हरति सकलरोगानाशु गुल्मोदरादीन्‌ 
अभिभवति च दोषानासनं श्रीमयूरम्‌ । 

बहू कदशनभुक्तं भस्म कुर्यादशेष 

जनयति जठराग्नि जारयेत्कालकूटम्‌॥ ३३॥ 
उत्तानं शबवद्भमौ शयनं तच्छवासनम्‌ । 
शवासनं श्रान्तिहर चित्तविश्रान्तिकारकम्‌॥ ३४॥ 
चतुरशीत्यासनानि शिवेन कथितानि च । 
तेभ्यश्चतुष्कमादाय सारभूत ब्रवीम्यहम॥ ३५॥ 
सिद्धं पद्यं तथा सिंहं भद्र वेति चतुष्टयम्‌ । 

श्रेष्ठ तत्रापि च सुखे तिष्ठेत्सिद्धासने सदा॥ ३६॥ 


अथ सिद्धासनम्‌ 


योनिस्थानकमड्डिमूलघटितं कृत्वा दृढ विन्यसेत्‌ 
मेण्ढे पादमथेकमेव हृदये कृत्वा हनु सुस्थिरम्‌ । 
स्थाणुः संयमितेन्द्रियोइचलदूशा पश्येद्भवोरन्तरं ड्ुवोरन्तरं 
ह्येतन्मोक्षकपाटभेदजनक सिद्धासनं प्रोच्यते॥ ३७॥ 


मेण्ढ़ादुपरि विन्यस्य सव्यं गुल्फ तथोपरि । 
गुल्फान्तरं च निक्षिप्य सिद्धासनमिदं भवेत्‌॥ ३८॥ 
एतत्सिद्धासनं प्राहुरन्ये वप्त्रासनं विदुः । 
मुक्तासनं वदन्त्येके प्राहर्ग्तासन परे॥ ३९॥ 
यमेष्विव मिताहारमहिसा नियमेष्विव । 

मुख्य सर्वासनेष्वेक सिद्धाः सिद्धासन विद्र:॥ ४०॥ 
चत्रशीतिपीठेष सिद्धमेव सदाभ्यसेत । 
द्वासक्षतिसहस्राणां नाडीनां मलशोधनम्‌॥ ४१॥ 
आत्मध्यायी मिताहारी यावह्दादशवत्सरम्‌ । 
सदा सिद्धासनाभ्यासाद्योगी निष्पत्तिमाप्रयात्‌॥ ४२॥ 
किमन्यैर्बहभिः पीठैः सिद्धे सिद्धासने सति । 
प्राणानिले सावधाने बद्धे केवलकुम्भके । 

उत्पद्यते निरायासात्स्वयमेवोन्मनी कला॥ ४३॥ 
तथैकास्मिन्नेव दढे सिद्धे सिद्धासने सति । 
बन्धत्रयमनायासात्स्वयमेवोपजायते॥ ४४॥ 
नासनं सिद्धसदृशं न कुम्भः केवलोपमः । 

न खेचरीसमा मुद्रा न नादसदूशो लयः॥ ४५॥ 


अथ पद्यासनम्‌ 


वामोरूपरि दक्षिणं च चरणं संस्थाप्य वाम तथा 
दक्षोरूपरि पश्चिमेन विधिना धृत्वा कराभ्यां दृढम्‌ । 


अङ्गुष्ठौ हृदये निधाय चिबुक नासाग्रमालोकयेत्‌ 

एतश्माधिविनाशकारि यमिनां पद्यासन प्रोच्यते॥ ४६॥ 


उत्तानौ चरणौ कृत्वा ऊरुसंस्थौ प्रयत्नतः । 
ऊरुमध्ये तथोत्तानौ पाणी कृत्वा ततो दृशौ॥ ४७॥ 
नासाग्रे विन्यसेद्राजदन्तमूले तु जिह्लया । 
उत्तम्भ्य चिबुक वक्षस्युत्थाप्य्‌ पवन शनैः॥ ४८॥ 
इदं पद्यासनं प्रोक्त सरवंव्याधिविनाशनम्‌ । 

दुर्लभ येन केनापि धीमता लभ्यते भुवि॥ ४९॥ 


कृत्वा सम्पुटितौ करौ दृढतरं बद्धा तु पद्यासनं 
गाढ वक्षसि सन्निधाय चिबक ध्यायश्च तच्चेतसि । 
वारं वारमपानमर्ध्वमनिल प्रोत्सारयन्परित 
न्यज्चन्प्राणमपेति बोधमतलं शक्तिप्रभावान्नरः॥ ५०॥ 
पद्यासने स्थितो योगी नाडीद्वारेण पूरितम्‌ । 
मारुतं धारयेद्यस्तु स मुक्तो नात्र संशयः॥ ५१॥ 
अथ सिंहासनम्‌ 

गुल्फो च वृषणस्याधः सीवन्याः पार्श्चयोः क्षिपेत । 
दक्षिणे सव्यगुल्फ त दक्षगल्फ त सव्यके॥ ५२॥ 
हस्तौ त जान्वोः सस्थाप्य स्वाङ्गुली ङग गली: सम्प्रसायं च । 
व्यात्तवक्तो निरीक्षेत नासाग्रं सुसमाहितः॥ ५३॥ 
सिंहासनं भवेदेतत्पूजितं योगिपुङ्गवैः 
बन्धत्रितयसन्धानं कुरुते चासनोत्तमम्‌॥ ५४॥ 

अथ भद्रासनम 

गुल्फो च वृषणस्याधः सीवन्याः पार्श्वयोः क्षिप्ते । 


सव्यगुल्फ तथा सव्ये दक्षगुल्फ तु दक्षिणे॥ ५५॥ 
पार्श्चपादौ च पाणिभ्यां दृढ बद्भा सुनिश्चलम्‌ । 


भद्रासनं भवेदेतत्सर्वव्याधिविनाशनम्‌ । 
गोरक्षासनमित्याहुरिद वै सिद्धयोगिनः॥ ५६॥ 


एवमासनबन्धेषु योगीन्द्रो विगतश्रमः । 
अभ्यसेन्नाडिकाशुद्धि मुद्रादिपवनीक्रियाम्‌॥ ५७॥ 
आसनं कुम्भक चित्र म॒द्राख्य करण तथा । 

अथ नादानुसन्धानमभ्यासानक्रमो हठे॥ ५८॥ 
ब्रह्मचारी मिताहारी त्यागी योगपरायणः । 
अब्दादूध्वे भवेत्सिद्धो नात्र कार्या विचारणा॥ ५९॥ 
सस्त्रिधमधराहारख्रतरथांशविवर्जितः । 

भुज्यते शिवसम्प्रीत्यै मिताहारः स उच्यते॥ ६०॥ 


कट्वास्त्नतीक्ष्णलवणोष्णहरीतशाक 
सौवीरतैलतिलसर्षपमद्यमत्स्यान्‌ । 


आजादिमासदधितक्रकुलत्थकोल जादिमांसदधितक्रकुलत्थकोल 
पिण्याकहिङ्गल शुनाद्यमपथ्यमाहू गु लशुनाद्यमपथ्यमाहूः ॥ ६१॥ 


भोजनमहितं विद्यात्पुनरस्योष्णीकृतं रूक्षम्‌ । 
अतिलवणमस्त्नयुक्त कदशनशाकोत्क वर्ज्यम्‌॥ ६२॥ 
वक्किस्त्रीपथिसेवानामादौ वर्जनमाचरेत्‌॥ ६३॥ 
तथा हि गोरक्षवचनम्‌ 

वर्जयेहूर्जनप्रान्त वक्किस्त्रीपथिसेवनम्‌ । 
प्रातःस्रानोपवासादि कायक्केशविधिं तथा॥ ६४॥ 
गोधूमशालियवषाष्टिकशोभनान्न 

क्षी राज्यखण्डनवनीतसिद्धामधूनि । 
शुण्ठीपटोलकफलादिकपञ्चशाक 

मुन्गादिदिव्यमुदक च यमीन्द्रपथ्यम्‌॥ ६५॥ 


पुष्ट सुमधुरं स्निग्ध गव्यं धातुप्रपोषणम्‌ । 

मनोभिलषितं योग्य योगी भोजनमाचरेत्‌॥ ६६॥ 
युवो वृद्धोऽतिवृद्धो वा व्याधितो दुर्बलोऽपि वा । 
अभ्यासात्सिद्धिमाप्रोति सर्व॑योगेष्वतन्द्रितः॥ ६७॥ 
क्रियायुक्तस्य सिद्धिः स्यादक्रियस्य कथं भवेत्‌ । 
न शास्त्रपाठमात्रेण योगसिद्धिः प्रजायते॥ ६८॥ 
न वेषधारणं सिद्धेः कारणं न च तत्कथा । 
क्रियैव कारणं सिद्धेः सत्यमेतन्न संशयः॥ ६९॥ 
पीठानि कुम्भकाङ्चित्रा दिव्यानि करणानि च । 
सर्वाण्यपि हठाभ्यासे राजयोगफलावधि॥ ७०॥ 


इति हठप्रदीपिकाया प्रथमोपदेशः । 


Chapter 2 


द्वितीयोपदेशः 


अथासने दूधे योगी वशी हितमिताशनः । 

गुरूपदिष्टमागेण प्राणायामान्समभ्यसेत्‌॥ १॥ 

चले वाते चल चित्तं निश्चले निश्चल भवेत्‌॥ 

योगी स्थाणृत्वमाप्रोति ततो वाय निरोधयेत्‌॥ २॥ 

यावद्वायः स्थितो देहे तावज्जीवनमुच्यते । 

मरण तस्य निष्क्रान्तिस्ततो वाय निरोधयेत्‌॥ ३॥ 

मलाकलासु नाडीषु मारुतो नैव मध्यगः । 

कथ स्यादुन्मनीभावः कार्यसिद्धिः कथं भवेत॥ ४॥ 

शुद्धमेति यदा सवं नाडीचक्र मलाकुलम्‌ । 

तदैव जायते योगी प्राणसग्रहणे क्षमः॥ ५॥ 

प्राणायाम ततः कर्यात्नित्यं सात्तिवकया धिया । 

यथा सूषम्णानाडीस्था मलाः शुद्धिं प्रयान्ति च॥ ६॥ 

बद्धपद्मासनो योगी प्राण चन्द्रेण प्रयेत । 

धारयित्वा यथाशक्ति भूयः सूयेण रेचयेत्‌॥ ७॥ 

प्राण सूर्येण चाकृष्य पूरयेदुदरं शने 
विधिवत्कुम्भक कृत्वा पुनश्चन्द्रेण रेचयेत्‌॥ ८॥ 

येन त्यजेत्तेन पीत्वा धारयेदतिरोधतः । 

रेचयेच्च ततोऽन्येन शनैरेव न वेगतः॥ ९॥ 

प्राणं चेदिडया पिबेन्नियमितं भूयोऽन्यथा रेचयेत्‌ 
पीत्वा पिङ्गलया समीरणमथो बद्धा त्यजेद्वामया । 
सूर्यचन्द्रमसोरनेन विधिनाभ्यासं सदा तन्वतां 

शुद्धा नाडिगणा भवन्ति यमिनां मासत्रयाद्र्ध्वतः ॥ १०॥ 


प्रातमेध्यन्दिने सायमधेरात्रे च कुम्भकान्‌ । 
शनैरशीतिपर्यन्तं चतुर्वारं समभ्यसेत्‌॥ ११॥ 
कनीयसि भवेद्स्वेद कम्पो भवति मध्यमे । 
उत्तमे स्थानमाप्रोति ततो वायु निबन्धयेत्‌॥ १२॥ 
जलेन श्रमजातेन गात्रमरदनमाचरेत्‌ । 


दृढता लघुता चैव तेन गात्रस्य जायते॥ १३॥ 
अभ्यासकाले प्रथमे शस्तं क्षीराज्यभोजनम्‌ । 
ततोऽभ्यासे दृढीभूते न तादृङ्गियमग्रहः॥ १४॥ 
यथा सिंहो गजो व्याश्रो भवेद्वश्य: शनैः शनैः 
तथैव सेवितो वायुरन्यथा हन्ति साधकम्‌॥ १५॥ 
प्राणायामेन युक्तेन सर्वरोगक्षयो भवेत्‌ । 
अयुक्ताभ्यासयोगेन सरवरोगसमुङ्गमः॥ १६॥ 
हिक्का श्वासञ्च कासञ्च शिरःकर्णाक्षिवेदनाः । 


भवन्ति विविधाः रोगाः पवनस्य प्रकोपतः॥ १७॥ 
युक्त युक्त त्यजेद्वायु युक्त युक्त च पूरयेत्‌ । 


युक्त युक्त च बच्चीयादेव सिद्धिमवाप्र्‍ुयात्‌॥ १८॥ 

यदा तु नाडीशुद्धिः स्यात्तथा चिह्लानि बाह्यतः । 
कायस्य कृशता कान्तिस्तदा जायते निञ्चितम्‌॥ १९॥ 
यथेष्टं धारण वायोरनलस्य प्रदीपनम्‌ । 

नादाभिव्यक्तिरारोग्यं जायते नाडिशोधनात्‌॥ २०॥ 
मेदस्लेष्माधिकः पूर्वं षट्कर्माणि समाचरेत्‌ । 
अन्यस्तु नाचरेत्तानि दोषाणा समभावतः॥ २१॥ 
धौतिर्बस्तिस्तथा नेतिस्त्राटक नौलिकं तथा । 
कपालभातिस्रैतानि षङ्कर्माणि प्रचक्षते॥ २२॥ 

कमें षङ्कमिद गोप्यं घटशोधनकारकम्‌ । 
विचित्रगुणसन्धाय पूज्यते योगिपुङ्गवेः॥ २३॥ 


तत्र धौतिः 


533 2 -लविस्तार हस्तपञ्चदशायतम्‌ । 

[ण सिक्त वस्त्रं शनेग्र॑सेत । 

पनः प्रत्याहरेच्चैतदुदितं धौतिकर्म तत॥ २४॥ 
कासश्वासज्रीहकृष्ठ कफरोगाञ्च विशतिः । 
धौतिकर्मप्रभावेण प्रयान्त्येव न संशयः॥ २५॥ 
अथ बस्ति 

नाभिदघ्नजले पायौ न्यस्तनालोत्कटासनः । 
आधाराकञ्चन कर्यात्क्षालन बस्तिकर्म तत॥ २६॥ 
गुल्मज्ीहोदर चापि वातपित्तकफोड़वाः । 
बस्तिकर्मप्रभावेण क्षीयन्ते सकलामया:॥ २७॥ 
धान्त्वद्रियान्तःकरणप्रसाद 

दधाच्च कान्ति दहनप्रदीञ्ञम्‌ । 
अशेषदोषोपचयं निहन्याद्‌ 

अभ्यस्यमान जलबस्तिकर्म॥ २८॥ 

अथ नेतिः 

सूत्रं वितस्तिसुस्तरिधं नासानाले प्रवेशयेत्‌ । 
मुखान्निर्गमयेच्चेषा नेतिः सिद्धैर्निंगद्यते॥ २९॥ 

कपालशोधिनी चैव दिव्यदृष्टिप्रदायिनी । 
जत्रध्वेजातरोगौघं नेतिराश निहन्ति च।8०॥ 


अथ त्राटकम्‌ 


निरीक्षेन्निश्चलदुशा सूक्ष्मलक्ष्य समाहित 
अख्रुसम्पातपर्यन्तमाचार्यैस्त्राटक स्मृतम्‌॥ ३१॥ 
मोचनं नेत्ररोगाणां तन्दाद्रीणां कपाटकम्‌ । 
यल्लतस्त्राटक गोप्यं यथा हाटकपेटकम्‌॥ ३२॥ 
अथ नौलिः 

अमन्दावर्तवेगेन तन्द सव्यापसव्यतः । 

नतांसो भ्रामयेदेषा नौलिः सिद्धैः प्रशस्यते॥ ३३॥ 
मन्दाग्निसन्दीपनपाचनादि 

सन्धापिकानन्दकरी सदैव । 


अशेषदोषमयशोषणी च 
हठक्रिया मौलिरियं च नौलिः॥ ३४॥ 


अथ कपालभातिः 


भस्त्रावल्लोहकारस्य रेचप्रौ ससम्भ्रमौ । 
कपालभातिर्विख्याता कफदोषविशोषणी॥ ३५॥ 


षट्घर्म निर्गतस्थौल्यकफदोषमलादिकः । 

प्राणायामं ततः कर्यादनायासेन सिद्धति॥ ३६॥ 
प्राणायामैरेव सवें प्रशुष्यन्ति मला इति । 
आचार्याणां त केषांचिदन्यत्कर्म न संमतम॥ ३७॥ 


अथ गजकरणी 


उदरगतपदार्थमद्दमन्ति 
पवनमपानम॒दीर्य कण्ठनाले । 

क्रमपरिचयवश्यनाडिचक्रा 

गजकरणीति निगद्यते हठज्ञैः॥ ३८॥ 

ब्रह्मादयोऽपि त्रिदशाः पवनाभ्यासतत्पराः । 
अभूवन्नन्तकभ्यात्तस्मात्पवनमभ्यसेत्‌॥ ३९॥ 
यावद्वृद्धो मरुहदेहे यावच्चित्त निराकलम्‌ । 
यावद्दृष्टिथ्रवोर्मध्ये तावत्कालभयं कत:॥ ४०॥ 
विधिवत्प्राणसंयामैरनाडीचक्रे विशोधिते । 
सुषुम्णावदनं भित्त्वा सुखाद्विशति मारुतः॥ ४१॥ 
अथ मनोन्मनी 

मारुते मध्यसंचारे मनःस्थैर्यं प्रजायते । 

यो मनःसस्थिरीभावः सैवावस्था मनोन्मनी ॥ ४२॥ 
तत्सिद्ध्ये विधानज्ञाख्चित्रान्कर्वन्ति कम्भकान । 
विचित्र कुम्भकाभ्यासाद्विचित्रा सिद्धिमापुयात्‌॥ ४३॥ 


अथ कम्भकभेदाः 


सूर्यमेदनमुज्जायी सीत्कारी शीतली तथा । 
भस्त्रिका भ्रामरी मूर्च्छा ज्ञाविनीत्यष्टकुम्भकाः॥ ४४॥ 
प्रकान्ते तु कर्तव्यो बन्धो जालन्धराभिधः । 
कुम्भकान्ते रेचकादौ कर्तव्यस्तूड्ियानकः॥ ४५॥ 
अधस्तात्कुञ्चनेनाशु कण्ठसङ्कोचने कृते । 

मध्ये पश्चिमतानेन स्यात्प्राणो ब्रह्मनाडिगः॥ ४६॥ 
आपानमूध्वैमुत्थाप्य प्राणं कण्ठादधो नयेत्‌ । 

योगी जराविमुक्तः सन्घोडशाब्दवया भवेत्‌॥ ४७॥ 


अथ सूर्यभेदनम्‌ 
आसने सुखदे योगी बद्धा चैवासनं ततः । 

दक्षनाड्या समाकृष्य बहिःस्थं पवनं शनेः॥ ४८॥ 
आकेशादानखाग्राच्च निरोधावधि कुम्भयेत्‌ । 


ततः शनेः सव्यनाड्या रेचयेत्पवनं शनेः॥ ४९॥ 
कपालशोधनं वातदोषघ्नं कृमिदोषहृत्‌ । 


पुनः पुनरिदं कार्य सूर्यभेदनमुत्तमम्‌॥ ५०॥ 

अथ उज्जायी 

मुखं संयम्य नाडीभ्यामाकृष्य पवनं शनेः । 

यथा लगति कण्ठात्तु हृदयावधि सस्वनम्‌॥ ५१॥ 
पूर्ववत्कुम्भयेत्प्राणं रेचयेदिडया तथा । 

ख़रेष्मदोषहरं कण्ठे देहानलविवर्धनम्‌॥ ५२॥ 
नाडीजलोदराधातुगतदोषविनाशनम्‌ । 

गच्छता तिष्ठता कार्यमुज्जाय्याख्यं तु कुम्भकम्‌॥ ५३॥ 
अथ सीत्कारी 

सीत्कां कुर्यात्तथा वक्ते घ्राणेनैव विजृम्भिकाम्‌ । 
81480 /0 8 कामदेवो द्वितीयकः॥ ५४॥ 
योगिनी चक्रसंमान्यः सृष्टिसंहारकारकः । 

न क्षुधा हि तृषा निद्रा नैवालस्यं प्रजायते॥ ५५॥ 
भवेत्सत्त्व च देहस्य सर्वोपद्रववर्जितः । 

अनेन विधिना सत्यं योगीन्द्रो भूमिमण्डले॥ ५६॥ 
अथ शीतली 

जिह्नया वायुमाकृष्य पूर्ववत्कुम्भसाधनम्‌ । 
शनकेंश्राणरन्भ्राभ्यां रेचयेत्पवनं सुधी:॥ ५७॥ 
गुल्मज्जीहादिकात्रोगान्ज्वरं पित्त क्षुधां तृषाम्‌ । 
विषाणि शीतली नाम कुम्भिकेयं निहन्ति हि॥ ५८॥ 

अथ भस्त्रिका 

ऊर्वोरुपरि संस्थाप्य शुभे पादतले उभे । 
पद्मासनं भवेदेतत्सर्वपापप्रणाशनम्‌॥ ५९॥ 
सम्यक्पद्यासनं बद्धा समग्रीवोदरः सुधीः । 
मुखं संयम्य यलेन प्राण घ्राणेन रेचयेत्‌॥ ६०॥ 
यथा लगति हृत्कण्ठे कपालावधि सस्वनम्‌ । 
वेगेन पूरयेच्चापि हृत्पद्मावधि मारुतम्‌॥ ६१॥ 


प॒नविरेचयेत्तद्वत्परयेञ्च पनः पनः । 

यथैव लोहकारेण भस्त्रा वेगेन चाल्यते॥ ६२॥ 
तथैव स्वशरीरस्थ चालयेत्पवन घिया । 
यदा भ्रमो भवेद्देहे तदा सूर्येण प्रयेत॥ ६३॥ 


यथोदरं भवेत्पर्णमनिलेन तथा लघ । 
धारयेन्नासिका मध्यातर्जनीभ्या विना दृढम ॥ ६४॥ 


विधिवत्कुम्भक कृत्वा रेचयेदिडयानिलम्‌ । 
वातपित्तब्लेष्महरं शरीराग्निविवरधेनम्‌॥ ६५॥ 
कुण्डली बोधक क्षिप्र पवन सुखदं हितम्‌ । 
ब्रह्मनाडीमुखे संस्थकफाद्यर्गलनाशनम्‌॥ ६६॥ 
सम्यग्गात्रसमुद्भतग्रन्थित्रयविभेदकम्‌ । 
विशेषेणेव कर्तव्य भस्त्राख्यं कुम्भकं त्विदम्‌॥ ६७॥ 
अथ भ्रामरी 

वेगाद्घोषं पूरक भृङ्गनादं 

भूड़ीनाद रेचक मन्दमन्दम्‌ । 
योगीन्द्राणामेवमभ्यासयोगाच्‌ 

चित्ते जाता काचिदानन्दलीला॥ ६८॥ 


अथ मूर्च्छा 

पूरकान्ते गाढतरं बद्धा जालन्धरं शनैः 
रेचयेन्मूच्छाख्येयं मनोमूच्छा सुखप्रदा॥ ६९॥ 
अथ ख्राविनी 

अन्तः प्रवर्तितोदारमारुतापरितोदरः । 
पयस्यगाधेऽपि सखात्स्रवते पद्यपत्रवत॥ ७०॥ 


प्राणायामस्त्रिधा प्रोक्तो रेचप्रककम्भके 
सहितः केवलख्रेति कुम्भको द्विविधो मतः॥ ७१॥ 
यावत्केवलसिद्धिः स्यात्सहित तावदभ्यसेत्‌ । 


रेचक पूरक मुत्क्का सुख यद्वायुधारणम्‌॥ ७२॥ 


प्राणायामोऽयमित्य॒क्तः स वै केवलकम्भकः । 
कुम्भके केवले सिद्धे रेचप्रकवर्जिते॥ ७३॥ 
न तस्य दुलैभं किचित्तिषु लोकेषु विद्यते । 


शक्तः केवलकुम्भेन यथेष्टं वायुधारणात्‌॥ ७४॥ 


राजयोगपदं चापि लभते नात्र सशयः । 
कम्भकात्कण्डलीबोधः कण्डलीबोधतो भवेत । 


अनर्गला सुषुम्णा च हठसिद्धिश्च जायते॥ ७५ ॥ 

हठ विना राजयोगो राजयोग विना हठः । 

न सिध्यति ततो युग्ममानिष्पत्तेः समभ्यसेत्‌॥ ७६॥ 
कुम्भकप्राणरोधान्ते कुर्याच्चित्तं निराश्रयम्‌ । 
एवमभ्यासयोगेन राजयोगपदं ब्रजेत्‌॥ ७७॥ 


वपुः कृशत्वं वदने प्रसन्नता 
नादस्फुटत्वं नयने सनिर्मले । 


अरोगता बिन्दुजयोऽग्निदीपन 
नाडीविशुद्धि्हठसिद्धिलक्षणम डीविशुद्धिर्हठसिद्धिलक्षणम्‌ ॥ ७८॥ 


इति हठप्रदीपिकायां द्वितीयोपदेशः । 

Chapter 3 


तृतीयोपदेशः 


सशेलवनधात्रीणा यथाधारोऽहिनायकः । 

सवेषां योगतन्त्राणां तथाधारो हि कुण्डली॥ १॥ 
सुत्ता गुरुप्रसादेन यदा जागति कुण्डली । 

तदा सर्वाणि पद्यानि भिद्यन्ते प्रन्थयोऽपि च॥ २॥ 
प्राणस्य शून्यपदवी तदा राजपथायते । 

तदा चित्त निरालम्बं तदा कालस्य वञ्चनम्‌॥ ३॥ 
सुषुम्णा शून्यपदवी ब्रह्मरन्श्रः महापथः । 


SS 


श्मशानं शाम्भवी मध्यमार्गख्लेत्येकवाचकाः॥ ४॥ 
तस्मात्सर्वेप्रयलेन प्रबोधयितुमीश्वरीम्‌ । 


ब्रह्मद्वारमुखे सुप्तां मुद्राभ्यासं समाचरेत्‌॥ ५॥ 
महामुद्रा महाबन्धो महावेधश्च खेचरी । 
उड्डीयान मूलबन्धक्च बन्धो जालन्धराभिधः॥ ६॥ 
करणी विपरीताख्या वज्त्रोली शक्तिचालनम्‌ । 
इदं हि मुद्रादशकं जरामरणनाशनम्‌॥ ७॥ 
आदिनाथोदितं दिव्यमष्टश्वर्यप्रदायकम्‌ । 

वल्लभं सर्वसिद्धानां दुर्लभं मरुतामपि॥ ८॥ 

गोपनीयं प्रयनेन यथा रलकरण्डकम्‌ । 
कस्यचिन्नेव वक्तव्य कुलस्त्रीसुरतं यथा॥ ९॥ 

अथ महामुद्रा 

पादमूलेन वामेन योनिं सम्पीड्य दक्षिणाम्‌ । 
प्रसारित पद कृत्वा कराभ्या धारयेहूढम्‌॥ १०॥ 
कण्ठे बन्धं समारोप्य धारयेद्वाय॒म्‌र्ध्वंतः । 

यथा दण्डहतः सर्पो दण्डाकारः प्रजायते॥ ११॥ 
ऋज्वीभूता तथा शक्तिः कुण्डली सहसा भवेत्‌ । 
तदा सा मरणावस्था जायते द्विपुटाञ्जया॥ १२॥ 
ततः शनैः शनैरेव रेचयेन्नैव वेगतः । 

महामुद्रां च तेनैव वदन्ति विबधोत्तमा:॥ १३॥ 
इय खल महामुद्रा महासिद्धैः प्रदर्शिता । 
महाक्तेशादयो दोषाः क्षीयन्ते मरणादयः । 
महामुद्रां च तेनेव वदन्ति विबुधोत्तमाः॥ १४॥ 
चन्द्राङ्गे तु समभ्यस्य सूर्याङ्गे पुनरभ्यसेत्‌ । 
यावत्तुल्या भवेत्सङ्का ततो मुद्रां विसजैयेत्‌॥ १५॥ 
न हि पथ्यमपथ्यं वा रसाः सर्वेऽपि नीरसाः । 
अपि भक्त विषं घोरं पीयूषमपि जीर्यति॥ १६॥ 
क्षयकृष्ठगुदावर्तगुल्माजीर्णप्रोगमा जीर्णपुरोगमाः | 

तस्य दोषाः क्षय यान्ति महामुद्रा त॒ यो5भ्यसेत॥ १७॥ 


कथितेयं महामुद्रा महासिद्धिकरा नृऋणाम्‌ । 
गोपनीया प्रयलेन न देया यस्य कस्यचित्‌॥ १८॥ 


अथ महाबन्धः 
पार्ष्णिं वामस्य पादस्य योनिस्थाने नियोजयेत्‌ । 
वामोरूपरि संस्थाप्य दक्षिण चरण तथा॥ १९॥ 

पूरयित्वा ततो वायु हृदये चुबुक दृढम्‌ । 
निष्पीड्य वायुमाकुछ्य मनोमध्ये नियोजयेत्‌॥ २०॥ 
धारयित्वा यथाशक्ति रेचयेदनिलं शनेः । 
सव्याङ्गे तु समभ्यस्य दक्षाड़े पुनरभ्यसेत्‌॥ २१॥ 
मतमनत्र तु केषांचित्कण्ठबन्धं विवर्जयेत्‌ । 
राजदन्तस्थजिह्लाया बन्धः शस्तो भवेदिति॥ २२॥ 
अयं तु सर्वनाडीनामूर्ध्वं गतिनिरोधकः । 

अयं खलु महाबन्धो महासिद्भिप्रदायकः॥ २३॥ 
कालपाशमहाबन्धविमोचनविचक्षणः । 
त्रिवेणीसङ्गम धत्ते केदारं प्रापयेन्मनः॥ २४॥ 
रूपलावण्यसम्पन्ना यथा स्त्री पुरुषं विना । 
महामुद्रामहाबन्धौ निष्फलौ वेधवर्जितो॥ २५॥ 
अथ महावेधः 

महाबन्धस्थितो योगी कृत्वा पूरकमेकधीः । 
वायूनां गतिमावृत्य निभृतं कण्ठमुद्रया॥ २६॥ 
समहस्तयुगो भूमौ स्फिचौ सनाडयेच्छनैः । 
पुटद्वयमतिक्रम्य वायुः स्फुरति मध्यगः॥ २७॥ 
सोमसूर्याग्निसम्बन्धो जायते चामृताय वै । 
मृतावस्था समुत्पन्ना ततो वायुं विरेचयेत्‌॥ २८॥ 
महावेधोऽ यमभ्यासान्महासिद्िप्रदायकः । 
वलीपलितवेपच्चः सेव्यते साधकोत्तमैः॥ २९॥ 
एतत्त्यं महागुह्यं जरामृत्युविनाशनम्‌ । 
वक्किवृद्धिकरं चैव ह्यणिमादिगुणप्रदम्‌॥ ३०॥ 
अष्टधा क्रियते चैव यामे यामे दिने दिने । 
पुण्यसंभारसन्धाय पापौघभिदुरं सदा । 
सम्यक्शिक्षावतामेवं स्वल्पं प्रथमसाधनम्‌॥ ३१॥ 

अथ खेचरी 

कपालकुहरे जिल्ला प्रविष्टा विपरीतगा । 
भ्रुवोरन्तर्गता दृष्टिमुँद्रा भवति खेचरी॥ ३२॥ 
छेदनचालनदोहैः कलां क्रमेणाथ वर्धयेत्तावत्‌ । 

सा यावड्भूम्यं स्पृशति तदा खेचरीसिद्धिः॥ ३३॥ 
स्नुहीपत्रनिभं शस्त्रं सुतीक्ष्णं स्निग्धनिर्मलम्‌ । 
समादाय ततस्तेन रोममात्रं समुच्छिनेत्‌॥ ३४॥ 
ततः सैन्धवपथ्याभ्यां चूर्णिताभ्यां प्रघर्षयेत्‌ । 

पुनः सप्तदिने प्राप्ते रोममात्रं समुच्छिनेत्‌॥ ३५॥ 
एवं क्रमेण षण्मासं नित्यं युक्तः समाचरेत्‌ । 
षण्मासाद्ूरसनामूलशिराबन्धः प्रणश्यति॥ ३६॥ 

कलां पराङ्मुखी कृत्वा त्रिपथे परियोजयेत्‌ । 

सा भवेत्खेचरी मुद्रा व्योमचक्र तदुच्यते॥ ३७॥ 
रसनामू्ध्वंगां कृत्वा क्षणार्धमपि तिष्ठति । 
विषैरविमुच्यते योगी व्याधिमृत्युजरादिभिः॥ ३८॥ 

न रोगो मरण तन्द्रा न निद्रा न क्षुधा तृषा । 

न च मूच्छौ भवेत्तस्य यो मुद्रां वेत्ति खेचरीम्‌॥ ३९॥ 
पीड्यते न स रोगेण लिप्यते न च कर्मणा । 
बाध्यते न स कालेन यो मुद्रा वेत्ति खेचरीम्‌॥ ४०॥ 
चित्तं चरति खे यस्माज्जिह्ला चरति खे गता । 
तेनेषा खेचरी नाम मुद्रा सिद्धेर्निरूपिता॥ ४१॥ 
खेचर्या मुद्रितं येन विवरं लम्बिकोध्वंतः । 

न तस्य क्षरते बिन्दु: कामिन्याः स्रेषितस्य च॥ ४२॥ 
चलितोऽपि यदा बिन्दुः सम्प्राप्तो योनिमण्डलम्‌ । 


व्रजत्यध्वं 0. निबद्धो 
व्रजत्यूध्वे हृतः शक्तया निबद्धो योनिमुद्रया॥ ४३॥ 
ऊध्वेजिहळूः स्थिरो भूत्वा सोमपानं करोति यः । 

मासार्धेन न सन्देहो मृत्य जयति योगवित॥ ४४॥ 
नित्य सोमकलापूण शरीरं यस्य योगिनः । 
तक्षकेणापि दष्टस्य विष तस्य न सर्पति॥ ४५॥ 
इन्धनानि यथा वह्लिस्तेलवर्ति च दीपकः । 

तथा सोमकलापूर्णं देही देह न मुञ्चति॥ ४६॥ 
गोमांस भक्षयेन्नित्य पिबेदमरवारुणीम । 


कुलीनं तमहं मन्ये चेतरे कलघातका:॥ ४७॥ 
गोशब्देनोदिता जिल्ला तत्प्रवेशो हि तालुनि । 


गोमांसभक्षणं तत्तु महापातकनाशनम्‌॥ ४८॥ 
जिह्झाप्रवेशसम्भूतवक्लिनोत्पादितः खलु । 
चन्द्रात््रवति यः सारः सा स्यादमरवारुणी॥ ४९॥ 


चुम्बन्ती यदि लम्बिकाग्रमनिशं जिद्धारसस्यन्दिनी 


सक्षारा कट्कास्त्रदुगधसदूशी मध्वाज्यतुल्या तथा । 
व्याधीनां हरणं जरान्तकरणं शस्त्रागमोदीरणं दीरण 
तस्य स्यादमरत्वमष्टगुणितं सिद्धाङ्गनाकर्षणम्‌॥ ५०॥ 


मूर्धः षोडशपत्रपद्मगलितं प्राणादवाप्तं हठाद्‌ 

ऊद्द्हास्यो रसनां नियम्य विवरे शक्ति परा चिन्तयन्‌ । 
उत्कल्लोलकलाजलं च विमल धारामयं यः पिबेन्‌ 
निर्व्याधिः स मृणालकोमलवपयोंगी चिरं जीवति॥ ५१॥ 
यत्प्रालेयं प्रहितसुषिरं मेरुमूर्धोन्तरस्थं 

तस्मिंस्तत्त्वं प्रवदति सुधीस्तन्मुखं निम्न्नगानाम्‌ । 
चन्द्रात्सारः स्रवति वपुषस्तेन मृत्युर्नराणां 
तद्कष्लीयात्सुकरणमधो नान्यथा कायसिद्धिः॥ ५२॥ 
सुषिरं ज्ञानजनक पञ्चस्रोतःसमन्वितम्‌ । 

तिष्ठते खेचरी मुद्रा तस्मिन्शून्ये निरञ्जने॥ ५३॥ 

एक सृष्टिमयं बीजमेका मुद्रा च खेचरी । 

एको देवो निरालम्ब एकावस्था मनोन्मनी॥ ५४॥ 
अथ उड्डीयानबन्धः 

बद्धो येन सुषुम्णायां प्राणस्तूड्ीयते यतः । 
तस्माडुड्डीयनाख्योऽय योगिभिः समुदाह्वतः॥ ५५॥ 
उड्डीनं कुरुते यस्मादविश्रान्तं महाखगः । 
उड्डीयानं तदेव स्यात्तव बन्धोऽभिधीयते॥ ५६॥ 
उदरे पश्चिम तानं नाभेरूध्वं च कारयेत्‌ । 
उड्डीयानो ह्यसौ बन्धो मृत्युमातङ्गकेसरी॥ ५७॥ 
उड्डीयानं तु सहजं गुरुणा कथित सदा । 
अभ्यसेत्सततं यस्तु वृद्धोऽपि तरुणायते॥ ५८॥ 
नाभेरूध्वैमधञ्चापि तान कुर्यात्प्रयलतः । 
षण्मासमभ्यसेन्मृत्यु जयत्येव न संशयः॥ ५९॥ 
सवेषामेव बन्धानां उत्तमो ह्युट्टीयानकः । 
उड्डियाने दृढे बन्धे मुक्तिः स्वाभाविकी भवेत्‌॥ ६०॥ 
अथ मूलबन्धः 

पार्ष्णिभागेन सम्पीड्य we [ । 
अपानमूर्ध्वमाकृष्य मूलबन्धोऽ ॥ ६१॥ 
अधोगतिमपानं वा ऊर्ध्वगं कुरुते बलात्‌ । 
आकुञ्चनेन तं प्राहुर्मूलबन्ध हि योगिनः॥ ६२॥ 

गुदं पार्ष्ण्या तु सम्पीड्य वायुमाकुञ्चयेद्वलात्‌ । 

वारं वारं यथा चोध्वं समायाति समीरणः॥ ६३॥ 
प्राणापानौ नादबिन्दू मूलबन्धेन चैकताम्‌ । 

गत्वा योगस्य संसिद्धिं यच्छतो नात्र संशयः॥ ६४॥ 

अपानप्राणयोरैक्य क्षयो मूत्रपुरीषयोः । 

युवा भवति वृद्धोऽपि सततं मूलबन्धनात्‌॥ ६५॥ 
अपान ऊर्ध्वगे जाते प्रयाते वह्लिमण्डलम्‌ । 
तदानलशिखा दीर्घा जायते वायुनाहता॥ ६६॥ 
ततो यातो वक्कयपानौ प्राणमुष्णस्वरूपकम्‌ । 
तेनात्यन्तप्रदीप्षस्तु ज्वलनो देहजस्तथा॥ ६७॥ 
तेन कुण्डलिनी सुप्ता सन्तप्षा सम्प्रबुध्यते । 
दण्डाहता भुजङ्गीव निश्वस्य ऋजुता व्रजेत्‌॥ ६८॥ 
बिल प्रविष्टेव ततो ब्रह्मनाड्यं तरं व्रजेत्‌ । 
तस्मान्नित्यं मूलबन्धः कतेव्यो योगिभिः सदा॥ ६९॥ 
अथ जलन्धरबन्धः 

कण्ठमाकुछ्य हृदये स्थापयेच्चिबुक दृढम्‌ । 

बन्धो जालन्धराख्योऽयं जरामृत्युविनाशकः॥ ७०॥ 
बश्चाति हि सिराजालमधोगामि नभोजलम्‌ । 
ततो जालन्धरो बन्धः कण्ठदुःखौघनाशनः ॥ ७१॥ 
जालन्धरे कृते बन्धे कण्ठसंकोचलक्षणे । 

न पीयूषं पतत्यग्नौ न च वायुः प्रकुप्यति॥ ७२॥ 
कण्ठसंकोचनेनेव द्वे नाड्यौ स्तम्भयेहूढम्‌ । 
मध्यचक्रमिद ज्ञेयं षोडशाधारबन्धनम्‌॥ ७३॥ 
मूलस्थानं समाकुञ्च्य उड्डियान तु कारयेत्‌ । 

इडां च पिङ्गलां बद्धा वाहयेत्पञ्चिमे पथि॥ ७४॥ 
अनेनैव विधानेन प्रयाति पवनो लयम्‌ । 

ततो न जायते मृत्युर्जरारोगादिक तथा॥ ७५॥ 
बन्धत्रयमिदं श्रेष्ठ महासिद्धैश्ज सेवितम्‌ । 

सर्वेषां हठतन्त्राणां साधन योगिनो विदुः॥ ७६॥ 

यत्किचित्स्रवते चन्द्रादमृतं दिव्यरूपिणः । 
तत्सवं ग्रसते सूर्यस्तेन पिण्डो जरायतः॥ ७७॥ 


अथ विपरीतकरणी मुद्रा 


तत्रास्ति करण दिव्यं सूर्यस्य म॒खवञ्चनम्‌ । 
गुरूपदेशतो ज्ञेय न त शास्त्रार्थकोटिभिः॥ ७८॥ 
ऊर्ध्वनामेरधस्तालोरूध्वं भानरधः शशी । 

करणी विपरीताखा गुरुवाक्येन लभ्यते॥ \७९॥ 
नित्यमभ्यासयक्तस्य जठराग्निविवर्धनी । 
आहारो बहलस्तस्य सम्पाद्यः साधकस्य च॥ ८०॥ 
अल्पाहारो यदि भवेदग्निर्दहति तत्क्षणात्‌ । 


अधःशिराञ्चोर्ध्वपादः क्षण स्यात्प्रथमे दिने॥ ८१॥ 
क्षणाच्च किचिदधिकमभ्यसेच्च दिने दिने । 

वलितं पलितं चैव षण्मासोध्वं न दृश्यते । 
याममात्रं त यो नित्यमभ्यसेत्स त कालजित॥ ८२॥ 


अथ वज्त्रोली 

स्वेच्छया वर्तमानोऽपि योगोक्तैनियमैरविना । 

वज्त्रोलीं यो विजानाति स योगी सिद्धिभाजनम्‌॥ ८३॥ 
तत्र वस्तुद्वयं वक्ष्ये दुर्लभ यस्य कस्यचित्‌ । 

क्षीरं चैक द्वितीयं त नारी च वशवर्तिनी॥ ८४॥ 
मेहनेन शनैः सम्यगार्ध्वाकुञ्चनमभ्यसेत्‌ । 
प्रुषोऽप्यथवा नारी वज्त्रोलीसिद्धिमाप्यात ्रोलीसिद्धिमाङ्गयात्‌ ॥ ८५॥ 


यत्तः शस्तनालेन फ़त्कारं वप्त्रकन्दरे । 
शनेः शनेः प्रकुर्वीत वाय॒संचारकारणात॥ ८६॥ 


नारीभगे पदद्विन्दुमभ्यासेनोध्व॑माहरेत्‌ । 
चलितं च निज विन्दुमू्ध्व॑माकृष्य रक्षयेत्‌॥ ८७॥ 

एवं संरक्षयेद्विन्दु जयति योगवित्‌ । 

मरण बिन्दुपातेन जीवनं बिन्दुधारणात्‌॥ ८८॥ 
सुगन्धो योगिनो देहे जायते बिन्दुधारणात । 
यावद्विन्दुः स्थिरो देहे तावत्कालभयं कृतः॥ ८९॥ 
चित्तायत्त नृऋणां शक्र शुक्रायत्तं च जीवितम्‌ । 


तस्माच्छक्र मनख्लैव रक्षणीयं प्रय्लतः॥ ९०॥ 
ऋतमत्या रजोऽप्येव निज बिन्द च रक्षयेत । 


मेढ़ेणाकर्षयेदूध्वं सम्यगभ्यासयोगवित्‌॥ ९१॥ 

अथ सहजोलिः 

सहजोलिश्चामरोलिवंप्त्रोल्या भेद एकतः । 

जले सृभस्म निक्षिप्य दग्धगोमयसम्भवम॥ ९२॥ 
वज्त्रोलीमेथुनादूध्वं स्त्रीपुंसोः स्वाङ्गलेपनम्‌ । 
आसीनयोः सुखेनैव मुक्तव्यापारयोः क्षणात्‌॥ ९३॥ 
सहजोलिरिय प्रोक्ता श्रद्धेया योगिभिः सदा । 
अय शुभकरो योगो भोगयक्तोऽपि मक्तिदः॥ ९४॥ 
अयं योगः पण्यवतां धीराणां तत्त्वदर्शिनाम्‌ । 
निर्मत्सराणां वै सिध्येन्न तु मत्सरशालिनाम्‌॥ ९५॥ 
अथ अमरोली 

पित्तोल्बणत्वात्प्रथमाम्ब॒धारा 

विहाय निःसारतयान्त्यधाराम । 

निषेव्यते शीतलमध्यधारा 

कापालिके खण्डमतेऽमरोली॥ ९६॥ 


अमरीं यः पिबेन्नित्यं नस्यं कुर्वन्दिने दिने । 
वज््रोलीमभ्यसेत्सम्यक्सामरोलीति कथ्यते॥ ९७॥ 
अभ्यासान्निःसृतां चान्द्री विभूत्या सह मिश्रयेत्‌ । 

धारयेदुत्तमाङ्गेषु दिव्यदृष्टिः प्रजायते॥ ९८॥ 

पुसो बिन्दु समाकछ्य सम्यगभ्यासपाटवात्‌ । 

यदि नारी रजो रक्षेद्ठप्त्रोल्या सापि योगिनी ॥ ९९॥ 
तस्याः किचिद्रजो नाश न गच्छति न संशयः । 
तस्याः शरीरे नादश्च बिन्दुतामेव गच्छति॥ १००॥ 
स बिन्दुस्तद्वजञ्चैव एकीभूय स्वदेहगौ । 
वज्रोल्यभ्यासयोगेन सर्वसिद्धि प्रयच्छतः॥ १०१॥ 
रक्षेदाकुञ्चनादूध्वं या रजः सा हि 

अतीतानागतं वेत्ति खेचरी च भवेद्धूवम्‌ ॥ १०२॥ 
देहसिद्धि च लभते वज्त्रोल्यभ्यासयोगतः । 

अयं पुण्यकरो योगो भोगे भृक्तेऽपि मुक्तिदः॥ १०३॥ 
अथ शक्तिचालनम्‌ 


कुटिलाङ्गी कुण्डलिनी भुजङ्गी शक्तिरीश्वरी । 
कुण्डल्यरुन्धती चैते शब्दाः पर्यायवाचकाः॥ १०४ ॥ 
उद्घाटयेत्कपाटं तु यथा कुचिकया हठात्‌ । 
कुण्डलिन्या तथा योगी मोक्षद्वारं विभेदयेत्‌॥ १०५ ॥ 
येन मार्गेण गन्तव्य ब्रह्मस्थान निरामयम्‌ । 
मुखेनाच्छाद्य तद्वारं प्रसुप्ता परमेश्वरी॥ १०६॥ 
कन्दोर्ध्वे कुण्डली शक्तिः सुप्ता मोक्षाय योगिनाम्‌ । 
बन्धनाय च मूढानां यस्तां वेत्ति स योगवित॥ १०७॥ 
कुण्डली कुटिलाकारा सर्प॑वत्परिकीर्तिता । 

सा शक्तिञ्चालिता येन स म॒क्तो नात्र संशयः॥ १०८॥ 
गङ्गायमुनयोर्मध्ये बालरण्डा तपस्विनीम्‌ । 


बलात्कारेण गुह्णोयात्तद्विष्णोः परमं पदम्‌॥ १०९॥ 
इडा भगवती गङ्गा पिङ्गला यमुना नदी । 
इडापिङ्गलयोर्मध्ये बालरण्डा च कुण्डली॥ ११०॥ 

पुच्छे प्रगृह्य भुजङ्गीं सुप्तामुद्दोधयेच्च ताम्‌ । 
निद्रां विहाय सा शक्तिरूध्वंमुत्तिष्ठते हठात्‌॥ १११॥ 


अवस्थिता चेव फणावती सा 
प्रातश्च साय प्रहराध॑मात्रम्‌ । 


प्रपूर्य सूर्यात्परिधानयुत्तया 

प्रगृह्य नित्यं परिचालनीया॥ ११२॥ 

ऊध्वं वितस्तिमात्रं तु विस्तारं चतुरङ्गुलम्‌ । 
मृदुलं धवल प्रोक्त वेष्टिताम्बरलक्षणम्‌॥ ११३॥ 

सति वज्त्रासने पादौ कराभ्यां धारयेहूढम्‌ । 
गुल्फदेशसमीपे च कन्दं तत्र प्रपीडयेत्‌॥ ११४॥ 
वज्त्रासने स्थितो योगी चालयित्वा च कुण्डलीम्‌ । 
कुयोदनन्तरं भस्त्रां कुण्डलीमाशु बोधयेत्‌॥ ११५॥ 
भानोराकुञ्चनं कुर्यात्कृण्डलीं चालयेत्ततः । 
मृत्युवक्तगतस्यापि तस्य मृत्युभयं कुतः॥ ११६॥ 
मुहर्तद्वयपर्यन्त निर्भयं चालनादसौ । 
ऊर्ध्वमाकृष्यते किचित्सुषुम्णायां समुङ्गता॥ ११७॥ 
तेन कुण्डलिनी तस्याः सुषुम्णाया मुखं ध्रुवम्‌ । 
जहाति तस्मात्प्राणोऽयं सुषुम्णा व्रजति स्वतः॥ ११८॥ 
तस्मात्सचालयेन्नित्यं सुखसुस्तामरुन्धतीम्‌ । 
तस्याः संचालनेनैव योगी रोगैः प्रमुच्यते॥ ११९॥ 
येन संचालिता शक्तिः स योगी सिद्धिभाजनम्‌ । 
किमत्र बहुनोक्तेन काल जयति लीलया॥ १२०॥ 
ब्रह्मचर्यरतस्यैव नित्यं हितमिताशिनः । 
मण्डलाहूश्यते सिद्धिः कुण्डल्यभ्यासयोगिनः॥ १२१॥ 
कुण्डलीं चालयित्वा तु भस्त्रा कुर्याद्विशेषतः । 

एवमभ्यस्यतो नित्य यमिनो यमभीः कुतः॥ १२२॥ 
द्वासप्षतिसहस्राणां नाडीना मलशोधने । 

कृतः प्रक्षालनोपायः कण्डल्यभ्यसनादूते॥ १२३॥ 
इयं त मध्यमा नाडी दुढाभ्यासेन योगिनाम । 
आसनप्राणसंयाममुद्राभिः सरला भवेत्‌॥ १२४॥ 
अभ्यासे तु विनिद्राणां मनो धृत्वा समाधिना । 
रुद्राणी वा परा मुद्रा भद्रा सिद्धि प्रयच्छति॥ १२५॥ 
राजयोगं विना पृथ्वी राजयोगं विना निशा । 
राजयोगं विना मदा विचित्रापि न शोभते॥ १२६॥ 
मारुतस्य विधि सवं मनोय॒क्त समभ्यसेत्‌ । 

इतरत्र न कर्तव्या मनोवृत्तिर्मनीषिणा॥ १२७॥ 

इति मुद्रा दश प्रोक्ता आदिनाथेन शम्भना । 
एकेका तासु यमिनां महासिद्धिप्रदायिनी॥ १२८॥ 
उपदेशं हि मुद्राणां यो दत्ते साम्प्रदायिकम्‌ । 

स एव श्रीगुरुः स्वामी साक्षादीश्वर एव सः॥ १२९॥ 
तस्य वाक्यपरो भृत्वा म॒द्राभ्यासे समाहित 
अणिमादिगुणैः साधं लभते कालवञ्चनम्‌॥ १३०॥ 


इति हठप्रदीपिकायां तृतीयोपदेशः । 

Chapter 4 


चतुर्थोपदेशः 


नमः: शिवाय गरवे नादबिन्दुकलात्मने । 
निरञ्जनपदं याति नित्यं तत्र परायणः॥ १॥ 
अथेदानीं प्रवक्ष्यामि समाधिक्रममत्तमम्‌ । 

मत्यघ च सुखोपाय ब्रह्मानन्दकरं परम्‌॥ २॥ 
राजयोग जयोगः समाधिश्च उन्मनी च मनोन्मनी । 
अमरत्वं लयस्तत्त्वं शून्याशून्यं परं पदम्‌॥ ३॥ 
अमनस्क तथाद्वैत निरालम्ब निरञ्जनम्‌ । 
जीवन्मृक्ति्च सहजा तर्या चेत्येकवाचकाः॥ ४॥ 
सलिले सैन्धवं यद्दत्साम्य भजति योगतः । 
तथात्ममनसोरैक्यं समाधिरमिधीयते॥ ५॥ 

यदा संक्षीयते प्राणो मानसं च प्रलीयते । 

तदा समरसत्व च समाधिरभिधीयते॥ ६॥ 

तत्समं च द्वयोरैक्य जीवात्मपरमात्मनोः । 
प्रनष्टसर्वंसङ्कल्पः समाधिः सोऽभिधीयते॥ ७॥ 
राजयोगस्य माहात्म्यं को वा जानाति तत्त्वतः । 
ज्ञान मुक्ति: स्थितिः सिद्धिर्गरुवाक्येन लभ्यते॥ ८॥ 
दुर्लभो विषयत्यागो दुर्लभ तत्त्वदर्शनम्‌ । 

दुर्लभा सहजावस्था सन्नरो करुणां विना॥९॥ 
विविधेरासनेः कभैर्विचित्रे: करणेरपि 

प्रबद्धायां महाशक्ती प्राण त ॥ १०॥ 
उत्पन्नशक्तिबोधस्य त्यक्तनि 

योगिनः सहजावस्था स्वयमेव प्रजायते जाहले ॥ ११॥ 
सषम्णावाहिनि प्राणे हत रात मानसे । 
तदा सर्वाणि कर्माणि योगवित्‌॥ १२॥ 
अमराय नमस्तुभ्यं सोऽपि कालस्त्वया जितः । 
पतित वदने यस्य जगदेतञ्चराचरम्‌॥ १३॥ 

चित्ते समत्वमापन्ने वायौ व्रजति मध्यमे । 
तदामरोली वज्त्रोली सहजोली प्रजायते॥ १४॥ 
ज्ञानं कुतो मनसि सम्भवतीह तावत्‌ 

प्राणोऽपि जीवति मनो म्रियते न यावत्‌ । 

प्राणो मनो द्वयमिद विलयं नयेद्यो 

मोक्ष स गच्छति नरो न कर्थचिदन्यः॥ १५॥ 
ज्ञात्वा सुषुम्णासद्गेदं कृत्वा वायुं च मध्यगम्‌ । 
स्थित्वा सदैव सुस्थाने ब्रह्मरन्श्रे निरोधयेत्‌॥ १६॥ 
सूर्यचन्द्रमसौ धत्तः कालं रात्रिन्दिवात्मकम्‌ । 
भोक्ती सुषुम्ना कालस्य गुह्यमेतदुदाहृतम्‌॥ १७॥ 
द्वासप्षतिसहस्राणि नाडीद्वाराणि पञ्जरे । 

सुषुम्णा शाम्भवी शक्तिः शेषास्त्वेव निरथेका: ॥ १८॥ 
वायः परिचितो यस्मादग्निना सह कुण्डलीम्‌ । 
बोधयित्वा सुषुम्णायां प्रविशेदनिरोधतः॥ १९॥ 
सुषम्णावाहिनि प्राणे सिद्धत्येव मनोन्मनी । 
अन्यथा त्वितराभ्यासाः प्रयासायैव योगिनाम्‌॥ २०॥ 


पवनो बध्यते येन मनस्तेनैव बध्यते । 

मनश्च बध्यते येन पवनस्तेन बध्यते॥ २१॥ 
हेतृद्वय त चित्तस्य वासना च समीरणः । 
तयोर्विनष्ट एकस्मिन्तौ द्वावपि विनश्यतः॥ २२॥ 
मनो यत्र विलीयेत पवनस्तत्र लीयते । 

पवनो लीयते यत्र मनस्तत्र विलीयते॥ २३॥ 


दुग्धाम्ब॒वत्संमिलिताव॒भौ तौ 
तल्यक्रियौ मानसमारुतौ हि । 
यतो मरुत्तत्र मनःप्रवृत्तिर्‌ 

यतो मनस्तत्र मरुत्प्रवृत्तिः॥ २४॥ 


तत्रैकनाशादपरस्य नाश 
एकप्रवृत्तेरपरप्रवृत्तिः । 
अध्वस्तयोश्चेन्द्रियवर्ग वृत्ति 


प्रध्वस्तयोरमोक्षपदस्य सिद्धिः॥ २५॥ 


रसस्य मनसख्रैव चञ्चलत्वं स्वभावत 

रसो बद्धो मनो बद्ध कि न सिद्यति भूतले॥ २६॥ 
मूच्छिंतो हरते व्याधीन्मृतो जीवयति स्वयम्‌ । 
बद्धः खेचरता धत्ते रसो वायश्व पार्वंति॥ २७॥ 

मनः स्थेयं स्थिरो वायस्ततो बिन्दुः स्थिरो भवेत । 
बिन्दस्थेर्यात्सदा सत्त्व पिण्डस्थैयं प्रजायते॥ २८॥ 
इन्द्रियाणां मनो नाथो मनोनाथस्तु मारुतः । 
मारुतस्य लयो नाथः स लयो नादमाञ्रितः॥ २९॥ 
सोऽयमेवास्तु मोक्षाख्यो मास्तु वापि मतान्तरे । 
मनःप्राणलये कश्चिदानन्दः सम्प्रवर्तते॥ ३०॥ 
प्रनष्टश्वासनिश्वासः प्रध्वस्तविषयग्रहः । 

निश्चेष्टो निर्विकारश्च लयो जयति योगिनाम्‌॥ ३१॥ 
उच्छिन्नसर्वंसङ्कल्पो निःशेषाशेषचेष्टितः । 
स्वावगम्यो लयः कोऽपि जायते वागगोचरः॥ ३२॥ 

यत्र दष्टिलयस्तत्र भतेन्द्रियसनातनी । 
सा शक्तिजीवभतानां द्वे अलक्ष्ये लय गते॥ ३३॥ 
लयो लय इति प्राहः कीद्ृर्श लयलक्षणम । 


अपुनवासनोत्थानाल्लयो विषयविस्मृतिः॥ ३४॥ 
वेदशास्त्रपराणानि सामान्यगणिका इव । 
एकैव शाम्भवी मुद्रा गुप्ता कुलवधूरिव॥ ३५॥ 


अथ शाम्भवी 

अन्तर्लक्ष्यं बहि दृँष्टिनिमेषोन्मेषवर्जिता । 

एषा सा शाम्भवी मुद्रा वेदशास्त्रेषु गोपिता॥ ३६॥ 
अन्तर्लक्ष्यविलीनचित्तपवनो योगी यदा वर्तते 


दृश्या निञ्चलतारया बहिरधः पश्यन्नपश्यन्नपि । 
मुद्रेयं खलु शाम्भवी भवति सा लब्धा प्रसादाद्गरो 


शून्याशून्यविलक्षणं स्फुरति तत्तत्त्वं पद शाम्भवम्‌॥ ३७॥ 
श्रीशाम्भव्याञ्च खेचर्या अवस्थाधामभेदतः । 


भवेच्चित्तलयानन्दः शून्ये चित्सुखरूपिणि॥ ३८॥ 
तारे ज्योतिषि संयोज्य किचिदुन्नमयेद्भवौ । 


पूर्वयोग मनो यज्जन्नन्मनीकारकः क्षणात॥ ३९॥ 
केचिदागमजालेन केचिन्निगमसङ्कलै डु नलैः 
केचित्तकेंण मुह्यन्ति नैव जानन्ति तारकम्‌॥ ४०॥ 


अर्धोन्मीलितलोचनः स्थिरमना नासाग्रदत्तेक्षणश्‌ 


चन्द्राकावपि लीनतामपनयन्निस्पन्दभावेन यः । 


ज्योती रूपमशेषबी जमखिल जमखिलं देदीप्यमान परं 
तत्त्वं तत्पदमेति वस्तु परमं वाच्य किमत्राधिकम्‌॥ ४१॥ 


दिवा न पूजयेक्लिङ्ग रात्रौ चेव न पूजयेत्‌ । 

सर्वदा पूजयेल्लिङ्गं दिवारात्रिनिरोधतः॥ ४२॥ 
अथ खेचरी 
सव्यदक्षिणनाडीस्थो मध्ये चरति मारुतः । 
तिष्ठते खेचरी मुद्रा तस्मिन्स्थाने न संशयः॥ ४३॥ 
इडापिङ्गलयो मेध्ये -लयोर्मध्ये शृ शून्यं चेवानिलं ग्रसेत्‌ । 
तिष्ठते खेचरी मुद्रा तत्र सत्य पुनः पुनः॥ ४४॥ 
सूच्या चन्द्रमसोमेध्ये निरालम्बान्तरे पुनः । 
संस्थिता व्योमचक्रे या सा मुद्रा नाम खेचरी॥ ४५॥ 
सोमाद्यत्रोदिता धारा साक्षात्सा शिववल्लभा । 
प्रयेदतुला दिव्या सषम्णां पश्चिमे मुखे॥ ४६॥ 
पुरस्ताच्चैव पूर्येत निश्चिता खेचरी भवेत । 
अभ्यस्ता खेचरी मुद्राप्युन्मनी सम्प्रजायते॥ ४७॥ 
श्रवोर्मध्ये शिवस्थानं मनस्तत्र विलीयते । 
ज्ञातव्यं तत्पदं तुर्यं तत्र कालो न विद्यते॥ ४८॥ 
अभ्यसेत्खेचरीं तावद्यावत्स्याद्योगनिद्रितः । 
सम्प्राप्तयोगनिद्रस्य कालो नास्ति कदाचन॥ ४९॥ 
निरालम्बं मनः कृत्वा न किचिदपि चिन्तयेत्‌ । 
सबाह्याभ्यन्तरं व्योम्नि घटवत्तिष्ठति श्रवम्‌॥ ५०॥ 
बाह्यवायर्यथा लीनस्तथा मध्यो न संशयः । 
स्वस्थाने स्थिरतामेति पवनो मनसा सह॥ ५१॥ 
एवमभ्यस्यतस्तस्य वायुमार्गे दिवानिशम्‌ । 
अभ्यासाज्जीर्यते वायुर्मनस्तत्रैव लीयते॥ ५२॥ 
अमृतेः ज्जावयेद्देहमापादतलमस्तकम्‌ । 
सिद्धत्येव महाकायो महाबलपराक्रमः॥ ५३॥ 
शक्तिमध्ये मनः कृत्वा शक्ति मानसमध्यगाम्‌ । 
मनसा मन आलोक्य धारयेत्परमं पदम्‌॥ ५४॥ 

खमध्ये करु चात्मानमात्ममध्ये च खं करु । 

सर्वे च खमयं कृत्वा न किचिदपि चिन्तयेत्‌॥ ५५॥ 
अन्तः शून्यो बहिः शून्यः शून्यः कुम्भ इवाम्बरे । 
अन्तः पूर्णो बहिः पर्णः पर्णः कम्भ इवार्णवे॥ ५६॥ 
बाह्यचिन्ता न कर्तव्या तथैवान्तरचिन्तनम वान्तरचिन्तनम्‌ | 
सर्वचिन्ता परित्यज्य न किचिदपि चिन्तयेत्‌॥ ५७॥ 


सङ्कल्पमात्रकलनैव जगत्समग्रं 
सङ्कल्पमात्रकलनैव मनोविलासः । 
सङ्कल्पमात्रमतिमुत्सृज निर्विकल्पम्‌ 

आश्रित्य निक्चयमवाप्रहि राम शान्तिम्‌॥ ५८॥ 


कर्प्रमनले यद्दत्सैन्ववं सलिले यथा । 

तथा सन्धीयमान च मनस्तत्त्वे विलीयते॥ ५९॥ 

ज्ञेय सर्वे प्रतीतं च ज्ञानं च मन उच्यते । 

ज्ञान ज्ञेयं सम नष्ट नान्यः पन्था द्वितीयकः॥ ६०॥ 

मनोद्रश्यमिदं सवे यत्किचित्सचराचरम । 

मनसो ह्युन्मनीभावाह्टँतं नैवोलभ्यते॥ ६१॥ 

ज्ञेयवस्तपरित्यागाद्विलयं याति मानसम्‌ । 

मनसो विलये जाते कैवल्यमवशिष्यते॥ ६२॥ 

एवं नानाविधोपायाः सम्यक्स्वानुभवान्विताः । 

समाधिमार्गाः कथिताः पूर्वाचायँर्महात्मभिः॥ ६३॥ 
सुषम्णायै कुण्डलिन्यै सुधायै चन्द्रजन्मने । 

मनोन्मन्यै नमस्तुभ्यं महाशत्तये चिदात्मने॥ ६४॥ 

अशक्यतत्त्वबोधाना मूढानामपि संमतम्‌ । 

प्रोक्त गोरक्षनाथेन नादोपासनमुच्यते॥ ६५॥ 


ख्रीआदिनाथेन सपादकोटि 
लयप्रकाराः कथिता जयन्ति । 

नादानुसन्धानकमेकमेव 
मन्यामहे मुख्यतमं लयानाम्‌॥ ६६॥ 


मुक्तासने स्थितो योगी मुद्रां सन्धाय शाम्भवीम्‌ । 
शृणुयाद्दक्षिणे कर्ण नादमन्तास्थमेकधीः॥ ६७॥ 
श्रवणपुटनयनयुगल ची 

घ्राणमुखाना निरोधन कायम्‌ । 
शुद्धसुषुम्णासरणौ 

स्फुटममलः श्रूयते नादः॥ ६८॥ 

आरम्भञ्च घटखेव तथा परिचयोऽपि च । 
निष्पत्तिः सर्वयोगेषु स्यादवस्थाचतुष्टयम्‌॥ ६९ ॥ 
अथ आरम्भावस्था 

ब्रह्मग्रन्थे्भेवेङ्गेदो ह्यानन्दः शून्यसम्भवः । 
विचित्रः क्कणको देहेऽनाहतः श्रूयते ध्वनिः॥ ७०॥ 
दिव्यदेहश्च तेजस्वी दिव्यगन्धस्त्वरोगवान्‌ । 
सम्पूर्णहृदयः शून्य आरम्भे योगवान्भवेत्‌॥ ७१॥ 
अथ घटावस्था 

15518 Sees घटीकृत्य वायुर्भवति मध्यगः । 
दुढासनो ज्ञानी देवसमस्तदा॥ ७२॥ 


विष्णुग्रन्थेस्ततो भेदात्परमानन्दसूचकः । 
अतिशून्ये विमदंख्च भेरीशब्दस्तदा भवेत्‌॥ ७३॥ 


अथ परिचयावस्था 


तृतीयायां तु विज्ञेयो विहायो मर्दलध्वनिः । 
महाशून्यं तदा याति सरवसिद्धिसमाञ्रयम्‌॥ ७४॥ 
चित्तानन्दं तदा जित्वा सहजानन्दसम्भवः । 

दोषदुःखजराव्याधिक्षुधानिद्राविवर्जित :॥ ७५॥ 

अथ निष्पत्त्यवस्था 

रुद्रग्रन्थि यदा भित्त्वा शर्वपीठगतोऽनिलः । 

निष्पत्तौ वैणवः शब्दः क्कणद्वीणाङ्गणो भवेत्‌॥ ७६॥ 

एकीभूतं तदा चित्तं राजयोगाभिधानकम्‌ । 

सृष्टिसंहारकर्तासौ योगीश्चरसमो भवेत्‌॥ ७७॥ 

अस्तु वा मास्तु वा मुक्तिरत्रैवाखण्डितं सखम्‌ । 

लयोद्भवमिद सौख्य राजयोगादवाप्यते॥ ७८॥ 

राजयोगमजानन्तः केवल हठकर्मिणः । 

एतानभ्यासिनो मन्ये प्रयासफलवर्जितान्‌॥ ७९॥ 

उन्मन्यवाप्तये शीघ्र श्रूध्यान मम संमतम्‌ । 

राजयोगपद प्राप्तु सुखोपायोऽल्पचेतसाम्‌ । 

सद्यः प्रत्ययसन्धायी जायते नादजो लयः॥ ८०॥ 

नादानुसन्धानसमाधिभाजा 

योगीश्वराणां हृदि वर्धमानम्‌ । 

आनन्दमेक वचसामगम्यं 

जानाति तं श्रीगुरुनाथ एकः॥ ८१॥ 

कर्णौ पिधाय हस्ताभ्यां यः शृणोति ध्वनि म॒निः । 
तत्र चित्त स्थिरीकुर्याद्यावत्स्थिरपदं व्रजेत्‌॥ ८२॥ 

अभ्यस्यमानो नादोऽय बाह्यमावृणुते ध्वनिम्‌ । 

पक्षाद्विक्षपमखिलं जित्वा योगी सुखी भवेत्‌॥ ८३॥ 

श्रयते प्रथमाभ्यासे नादो नानाविधो महान्‌ । 


ततोऽभ्यासे वर्धमाने भ्यते सक्ष्मसक्ष्मकः॥ ८४॥ 
आदौ जलधिजीमतभेरीझर्झरसम्भवा जीमूतभेरीझर्झरसम्भवाः | 
मध्ये मर्दलशङ्कोत्था घण्टाकाहलजास्तथा॥ ८५॥ 

अन्ते तु किठ्डिणीवंशवीणाभ्रमरनिःस्वनाः । 

इति नानाविधा नादाः श्रूयन्ते देहमध्यगा:॥ ८६॥ 
महति श्रूयमाणेऽपि मेघभेर्यादिके ध्वनौ 

तत्र सूक्ष्मात्सूक्ष्मतरं नादमेव परामृशेत्‌॥ ८७॥ 
घनमुत्सृज्य वा सूक्ष्मे सूक्ष्ममुत्सृज्य वा घने । 
रममाणमपि क्षिप्त मनो नान्यत्र चालयेत्‌॥ ८८॥ 
यत्र कुत्रापि वा नादे लगति प्रथमं मनः । 

तत्रैव सृस्थिरीभूय तेन साधं विलीयते॥ ८९॥ 
मकरन्द पिबन्भृङ्गी गन्ध नापेक्षते यथा । 
नादासक्त तथा चित्तं विषयान्नहि काङ्कते॥ ९०॥ 
मनोमत्तगजेन्द्रस्य विषयोद्यानचारिणः । 
समर्थोंऽय नियमने निनादनिशिताङ्कुश ङुशः॥ ९१॥ 
बद्धं तु नादवन्धेन मनः सन्त्यक्तचापलम्‌ । 
प्रयाति सुतरां स्थैर्य छिन्नपक्षः खगो यथा॥ ९२॥ 
सर्वचिन्ता परित्यज्य सावधानेन चेतसा । 

नाद एवानुसन्धेयो योगसाम्राज्यमिच्छता॥ ९३॥ 
नादोऽन्तरङ्गसारङ्गबन्धने वागुरायते । 
अन्तरङ्गकुरङ्गस्य वधे व्याधायतेऽपि च॥ ९४॥ 
अन्तरङ्गस्य यमिनो वाजिनः परिघायते । 
नादोपास्तिरतो नित्यमवधायौ हि योगिना॥ ९५॥ 
बद्ध विमुक्तचाञ्चल्यं नादगन्धकजारणात्‌ । 
मनःपारदमाप्रोति निरालम्बाख्यखेऽटनम्‌॥ ९६॥ 
नादश्रवणतः क्षिप्रमन्तरङ्गभुजङ्गमम्‌ । 

विस्मृतय सर्वमेकाग्रः कुत्रचिन्नहि धावति॥ ९७॥ 
काष्ठे प्रवतितो वह्लिः काष्ठेन सह शाम्यति । 
नादे प्रवर्तितं चित्तं नादेन सह लीयते॥ ९८॥ 

घण्टादिनादसक्तस्तब्धान्तःकरणहरिणस्य । 
प्रहरणमपि सुकरं स्याच्छरसन्धानप्रवीणश्वेत॥ ९९॥ 
अनाहतस्य शब्दस्य ध्वनिर्य उपलभ्यते । 
ध्वनेरन्तर्गत ज्ञेयं ज्ञेयस्यान्तर्गत मनः । 

मनस्तत्र लयं याति तद्विष्णोः परमं पदम्‌॥ १००॥ 
तावदाकाशसङ्कल्पो यावच्छब्दः प्रवतेते । 
निःशब्द तत्परं ब्रह्म परमातेति गीयते॥ १०१॥ 
यत्किचिन्नादरूपेण श्रूयते शक्तिरेव सा । 
यस्तत्त्वान्तो निराकारः स एव परमेश्चरः॥ १०२॥ 


इति नादानुसन्धानम्‌ 


सर्वे हठलयोपाया राजयोगस्य सिद्धये । 
राजयोगसमारूढः पुरुषः कालवञ्चकः॥ १०३॥ 

तत्त्व बीजं हठः क्षेत्रमौदासीन्यं जलं त्रिभिः । 
उन्मनी कल्पलतिका सद्य एव प्रवतेते॥ १०४ ॥ 

सदा नादानुसन्धानात्क्षीयन्ते पापसंचयाः । 
निरञ्जने विलीयेते निश्चित चित्तमारुतौ॥ १०५॥ 
शङ्कदुन्धुभिनादं च न शृणोति कदाचन । 
काष्ठवज्जायते देह उन्मन्यावस्थया ध्रुवम्‌॥ १०६॥ 
सर्वावस्थाविनिर्मृक्तः सर्वचिन्ताविवर्जितः । 
मृतवत्तिष्ठते योगौ स मुक्तो नात्र संशयः॥ १०७॥ 
खाद्यते न च कालेन बाध्यते न च कमणा । 
साध्यते न स केनापि योगी युक्त: समाधिना॥ १०८॥ 
नगन्धनरसंरूपंनच स्पशं न निःस्वनम्‌ । 
नात्मानं न पर वेत्ति योगी युक्तः समाधिना॥ १०९॥ 
चित्त न सुसं नोजाग्रत्स्मृतिविस्मृतिवर्जितम्‌ । 

न चास्तमेति नोदेति यस्यासौ मुक्त एव सः॥ ११०॥ 

न विजानाति शीतोष्णं न दुःखं न सुख तथा । 

न मान नोपमानं च योगी युक्तः समाधिना॥ १११॥ 
स्वस्थो जाग्रदवस्थायां सुप्तवद्यो5$वतिष्ठते । 
निःश्वासोच्छुवासहीनञ्च निश्चित मुक्त एव सः॥ ११२॥ 
अवध्यः सर्वशस्त्राणामशक्य: सर्वदेहिनाम्‌ । 
अग्राह्यो मन्त्रयन्त्राणा योगी युक्तः समाधिना॥ ११३॥ 
यावन्नेव प्रविशति चरन्मारुतो मध्यमार्गे 

यावद्विदर्न भवति दृढ: प्राणवातप्रबन्धात्‌ । 
यावद्याने सहजसदृशं जायते नैव तत्त्व 

तावज्ज्ञान वदति तदिदं दम्भमिथ्याप्रलाप:॥ ११४॥ 


इति हठयोगप्रदीपिकायां समाधिलक्षण नाम चतुर्थोपदेशः । 

